



# Aħbar Tajba

Għam 6, 1a. 4-7

Salm 145 (146), 7.8-9a.9b-10

1 Tim 6, 11-16

Lq 16, 19-31

**"Ibni, ftakar li t-tajjeb tiegħek irčevejtu f'hajtek; hekk ukoll Lazzru, il-ħażin irčeievieh f'hajtu. Imma issa hu hawnhekk qiegħed jitfarraġ, waqt li inti qiegħed tbatī."**

Qatt iltqajt ma' xi ħadd li tammira għal dak li jagħmel? Mhux bilfors ikun xi ħadd famuż! Jistgħu jkun jgħix fl-istess triq tiegħek, jew xi ħadd tal-familja. Huma min huma jew jagħmlu x'jagħmlu, jekk jinqala xi bżonn dejjem issibhom minn ta' quddiem biex jagħtu daqqa t'id.

Albert Schweitzer kien dan it-tip ta' persuna. Propjament kien bniedem li kellu ħafna talenti. Iżda li għamlitu tassew speċjali hi kif uža l-kapaċitajiet tiegħu biex jgħin lill-oħrajn. Mhux ta' b'xejn rebaħ il-premju Nobel għal Paci. Kien filosofu, teologu, storiku, jkanta u anki tabib li ġadhem fil-missjoni. Kien ukoll kattoliku b'fidi qawwija f'Ġesù u pprova jixbħu fl-imħabba kbira tiegħu.

Ta' 38 sena laħaq tabib u ta' 43 sena mar l-Afrika fejn fetaħ sptar

u baqa hemm sakemm miet ta' 90 sena. Imma x' wassal biex Albert għażel din il-ħajja? Albert jgħid li l-Evangelu li għadna kif qrajna ħalla mpressjoni kbira wisq fuqu. Insista li ma setax jifhem kif hu jista' jgħix ħajja komda u kuntenta filwaqt li hemm tant nies madwaru li kien qed jgħixu f'faqar kbir. Ma setax jifhem kif fid-din jaħrafna għadhom ibatu b'mard li faċċi jiġi kkurat, maħqurin b'ingustizzji kbar u saħansitra mghandhomx laktar affarijiet bażiċi bħall-ikel jew dar.

Dan iwassalna għal dak li jrid jgħidina Ġesù llum. X'għamel ħażin ir-raġel sinjur? Imkien ma naqraw li tratta ħażin lill-fqajjar Lazzru. Allura għaliex spicċa ħażin? Id-dnub tar-raġel sinjur ma kienx tant għax għamel xi ħaġa ħażina daqskemm għax ma għamilx it-tajjeb! Snin twal kienu qed jgħaddew

bis-sinjur jiekol u jgħix f'lussu kbir u Lazzru f'faqar liema bħalu. Qatt ma ħa xi ħaġa mill-ħafna li kellu biex jgħin lil Lazzru. Qatt ma kellmu jew staqsieh jekk jistax jgħinu. Probabbilment qas qatt ma ta kas li Lazzru ma kellu xejn! Dak l-iżball tiegħu, li ma kienx jimpurtah x'jiġi minn Lazzru.

U dan l-iżball kultant jista' jkun tagħna wkoll. Kultant faċċi nintilfu fid-din jaħrafna żgħira tagħna u ninsew li madwarna jista' jkun hemm persuni li nistgħu ngħinuhom. Kif jgħidilna l-qaddis Papa ġwanni Pawlu II, "il-ġid li għandna jgħib miegħu wkoll responsabbiltà u dmir li ngħinu lil ta' madwarna". Għalhekk ejew dan il-kliem nagħmluh tagħna u nippruvaw noqgħodu attenti li meta nitlaqgħu ma' xi ħadd fil-bżonn nkunu lesti biex inkunu hemm għalih.

## Sib il-Kelma

Kull numru jirrapreżenta ittra mill-alfabett:

i	f	l	għ	r	u	a	q	z	ġ	n	d	m	s	ie	b	j	t
12	14	10	2	9	18	6	8	11	21	4	3	28	5	7	16	17	19

1. 2-6-4-12

---

2. 14 - 8 - 12 - 9

---

3. 10 - 6 - 11 - 11 - 9 - 18

---

4. 6-4-21-10-12

---

5. 3-6-9

---

6. 28-12-5-5-7-9

---

7. 28-7-19

---

8. 19-16-6-19-12-17-6

---





## L-Arkangli Mqaddsa: Mikiel, Gabrijel u Rafel

Fost it-tifikiriet kollha li se niċċelebraw din il-ġimġħa hemm waħda li forsi ftit smajtu biha, l-Festa tal-Arkanġli Qaddisa. Dawn huma San Mikiel, li ismu jfisser li ħadd mhux bħal Alla, San Gabrijel, li ismu jfisser il-qawwa ta' Alla u San Rafel, li ismu jfisser il-kura ta' Alla. Fil-Knisja għandna devozzjoni kbira lejn dawn l-anglu b'mod speċjali lejn San Mikiel, li barra li huwa l-arkanġlu li ssielet kontra x-Xitan, huwa wkoll l-protettur tagħha lkoll. B'dan il-ħsieb il-Papa Ljun XIII kiteb din it-talba lil San Mikiel.

San Mikiel Arkanglu,  
idhol għalina fit-taqbida;  
kun int il-ghajnuna tagħna  
kontra l-ħażen u t-tnassis tad-demonju.  
Irażżu Alla, nitolbuk bil-herqa.  
Int l-aqwa fost il-qtajja' tas-sema,  
itfa' bil-qawwa t'Alla, fil-qiegħ ta' l-inferr  
li xix-xitan u l-ispirti ħġiena l-oħra  
li jiġgerrew fid-dinja għat-telfien  
ta' l-erwiegħ. Ammen.



Promozzjoni

# Issa tista' tirreklama fuq dan il-fuljett

Dan il-fuljett johroġ kull ġimġha u jitqassam fil-parrocċċi kollha ta' Malta u Ghawdex.

Čemplilna fuq 2569 9100



design • video production • animation • publishing • web

**Aħbar Tajba** hija inizjattiva tal-Media Centre flimkien mal-Fondazzjoni YOUTHEME u tiddependi mill-ħidma ta' diversi voluntiera u benefatturi. Għandna bżonn ukoll ta' ħafna talb biex din il-ħidma tħalli l-frott mixtieq. Min jixtieq jgħin, finanzjarjament, bit-talb jew b'xi ħidma oħra jista' jibagħtilna fuq

[info@sayitmalta.com](mailto:info@sayitmalta.com)

Grazzi.

